



प्रेस विज्ञप्ति  
(सं. 2022-23/645)

जन सम्पर्क कार्यालय,  
उत्तर पश्चिम रेलवे, जयपुर।  
दिनांक : 20.01.2023

जयपुर में आयोजित रोजगार मेले में 200 अभ्यर्थियों को रेलवे में मिली नियुक्ति  
अभियान के तृतीय चरण में संपूर्ण भारत में 71,000 से अधिक नवनियुक्त अभ्यर्थियों को  
वर्चुअल माध्यम से नियुक्ति पत्र जारी किये  
जयपुर में उपस्थित श्री गजेन्द्र सिंह शेखावत, माननीय जल शक्ति मंत्री, भारत सरकार ने युवाओं  
को सौंपे नियुक्ति पत्र

श्री नरेन्द्र मोदी, माननीय प्रधानमंत्री ने आज दिनांक **20.01.23** को युवाओं के विभिन्न विभागों में भर्तियों के अभियान के तहत तृतीय रोजगार मेले में **71426** अभ्यर्थियों को वर्चुअल माध्यम से नियुक्ति प्रदान की। जयपुर में महात्मा गांधी अस्पताल के सभागृह में आयोजित रोजगार मेले में माननीय जल शक्ति मंत्री भारत सरकार श्री गजेन्द्र सिंह शेखावत ने नवनियुक्त अभ्यर्थियों को नियुक्ति पत्र सौंपे। जयपुर में आयोजित कार्यक्रम में रेलवे बोर्ड की प्रमुख कार्यकारी निदेशक (स्टाफ) श्रीमती अरुणा नायर भी शामिल रही।

उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार श्री नरेन्द्र मोदी , माननीय प्रधानमंत्री ने युवाओं के लिये भर्ती अभियान रोजगार मेले में अब तक **2** लाख से अधिक नवनियुक्ति अभ्यर्थियों को नियुक्ति पत्र जारी किये गए है। आज जयपुर में आयोजित किए गए रोजगार मेले में रेलवे में **200** युवाओं को नियुक्ति पत्र प्रदान किए गए। वीडियो कांफ्रेंसिंग के जरिए इस कार्यक्रम में माननीय प्रधानमंत्री जी ने लाभार्थियों से बात भी की। तृतीय रोजगार मेले को संबोधित करते हुए माननीय प्रधानमंत्री जी ने कहा कि यह **2023** का पहला रोजगार मेला है। नए साल की शुरुआत उज्ज्वल भविष्य की नई उम्मीदों के साथ हुई है। जिन युवाओं को रोजगार मेले से नौकरी मिली है उन्हें और उनके परिवार को बधाई देते हुए उन्होंने कहा कि आने वाले दिनों में लाखों और परिवारों को सरकारी नौकरी में नियुक्ति मिलने वाली है।

वरि. जन सम्पर्क अधिकारी  
उत्तर पश्चिम रेलवे, जयपुर